



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 നവംബർ 21 21st November 2017	നമ്പർ No. } 46
		1193 വൃശ്ചികം 6 6th Vrischikam 1193 1939 കാർത്തികം 30 30th Karthika 1939	

PART III

Dairy Development Department

ആലപ്പുഴ ജില്ലാ ക്ഷീരവികസന വകുപ്പ് ഡെപ്യൂട്ടി
ഡയറക്ടറുടെ നടപടിക്രമം

(ഹാജർ : കെ. ജി. ശ്രീലത, ഡെപ്യൂട്ടി ഡയറക്ടർ)

നമ്പർ സി-1269/2015.

2017 ഒക്ടോബർ 6.

വിഷയം:—ക്ഷീര വികസന വകുപ്പ് — ആലപ്പുഴ —
അരുർ ക്ഷീരോൽപ്പാദക സഹകരണ സംഘം
ക്ലിപ്തം നമ്പർ എ. 246 (ഡി) ആപ്കോസ്,
ഒളതല ക്ഷീരവ്യവസായ സഹകരണ സംഘം
ക്ലിപ്തം നമ്പർ എ. 96 (ഡി), കലവൂർ ക്ഷീര
വ്യവസായ സഹകരണ സംഘം ക്ലിപ്തം നമ്പർ
എ. 19 (ഡി) എന്നീ ക്ഷീര സംഘങ്ങൾ
സമാപ്തീകരിച്ചുകൊണ്ട് ഇതിനാൽ ഉത്തരവ്
പുറപ്പെടുവിക്കുന്നു.

പരാമർശം:—(1) ക്ഷീര വികസന വകുപ്പ് ഡയറക്ടറുടെ
സി/13905/2015-ാം നമ്പർ കത്ത്.

(2) ഈ ഓഫീസിലെ 1-7-2017-ലെ സി/1269/2015-ാം
നമ്പർ ഉത്തരവ്.

(3) പട്ടണക്കാട് ക്ഷീരവികസന ഓഫീസറുടെ
(ലിക്വിഡേറ്റർ) 23-8-2017-ലെ 199/2017-ാം
നമ്പർ കത്ത്.

(4) ആര്യാട് ക്ഷീരവികസന ഓഫീസറുടെ
(ലിക്വിഡേറ്റർ) 24-7-2017-ലെ 342/2017-ാം
നമ്പർ കത്ത്.

ആലപ്പുഴ ജില്ലയിൽ ചേർത്തല താലൂക്കിൽ പട്ടണക്കാട്
ബ്ലോക്കിലെ അരുർ ഗ്രാമപഞ്ചായത്തിൽ പ്രവർത്തിച്ചിരുന്ന
അരുർ ക്ഷീരോൽപ്പാദക സഹകരണ സംഘം ക്ലിപ്തം നമ്പർ
എ. 246 (ഡി) ആപ്കോസ്, ചേർത്തല താലൂക്കിൽ
പട്ടണക്കാട് ബ്ലോക്കിലെ വയലാർ ഗ്രാമപഞ്ചായത്തിൽ
പ്രവർത്തിച്ചിരുന്ന ഒളതല ക്ഷീരവ്യവസായ സഹകരണ
സംഘം ക്ലിപ്തം നമ്പർ എ. 96 (ഡി), അമ്പലപ്പുഴ
താലൂക്കിൽ ആര്യാട് ബ്ലോക്കിലെ മാരാരിക്കുളം തെക്ക്
പഞ്ചായത്തിൽ പ്രവർത്തിച്ചിരുന്ന കലവൂർ ക്ഷീരവ്യവസായ
സഹകരണ സംഘം ക്ലിപ്തം നമ്പർ എ. 19 (ഡി) എന്നീ
ക്ഷീര സംഘങ്ങൾ വർഷങ്ങളായി പ്രവർത്തനരഹിതമാവുകയും
തുടർന്ന് പ്രവർത്തിപ്പിക്കുവാൻ യാതൊരു സാധ്യതയും
ഇല്ലാത്ത സാഹചര്യത്തിൽ ടി സംഘം സമാപ്തീകരിക്കുന്ന
തിനുള്ള നടപടികൾ സ്വീകരിക്കുന്നതിനായി പരാമർശം
(1) പ്രകാരം പട്ടണക്കാട് ക്ഷീരവികസന ഓഫീസർ ആര്യാട്
ക്ഷീരവികസന ഓഫീസറെ ലിക്വിഡേറ്ററായി നിയമിച്ച്
ഉത്തരവായിരുന്നു. ആയത് അനുസരിച്ച് പരാമർശം (2), (3)
എന്നിവ ക്രമപ്രകാരം ടി സംഘങ്ങൾ സമാപ്തീകരിക്കുന്നതിന്
നടപടികൾ സ്വീകരിച്ചുവരുന്നതിനാൽ ഇതിന്മേൽ

ആർക്കെങ്കിലും എന്തെങ്കിലും ആക്ഷേപമുള്ളപക്ഷം രണ്ട് മാസത്തിനുള്ളിൽ ലികിഡേറ്ററായ ക്ഷീരവികസന ഓഫീസർ (ലികിഡേറ്റർ), പട്ടണക്കാട്, ക്ഷീരവികസന ഓഫീസർ (ലികിഡേറ്റർ), ആര്യാട് എന്നിവരെ രേഖാമൂലം അറിയിക്കേണ്ടതാണെന്നും, യാതൊരു ആക്ഷേപവും നിശ്ചിത തീയതിയിൽ ലഭിക്കുന്നില്ലായെങ്കിൽ ഇനിയൊരു അറിയിപ്പ് കൂടാതെ സംഘം സമാപ്തീകരിക്കുന്നതാണെന്നും കാണിച്ച് കേരള ഗസറ്റിൽ വിജ്ഞാപനം നൽകിയിരുന്നു. സംഘം സമാപ്തീകരിക്കുന്നതിന് തുടർന്നുള്ള നടപടികൾ പൂർത്തീകരിച്ച് പരാമർശം (3, 4) എന്നിവ പ്രകാരം പട്ടണക്കാട് ക്ഷീരവികസന ഓഫീസർ (ലികിഡേറ്റർ), ആര്യാട് ക്ഷീരവികസന ഓഫീസർ (ലികിഡേറ്റർ) എന്നിവർ അപേക്ഷ സമർപ്പിച്ചിരിക്കുന്നു.

ഉത്തരവ്

മേൽ പരാമർശപ്രകാരം വർഷങ്ങളായി പ്രവർത്തനരഹിതമായിരുന്ന ചേർത്തല താലൂക്കിൽ പട്ടണക്കാട് ബ്ലോക്കിലെ അരുർ ഗ്രാമപഞ്ചായത്തിൽ പ്രവർത്തിച്ചിരുന്ന അരുർ ക്ഷീരോൽപ്പാദക സഹകരണ സംഘം ക്ലിപ്തം നമ്പർ എ. 246(ഡി) ആപ്കോസ്, ചേർത്തല താലൂക്കിൽ പട്ടണക്കാട് ബ്ലോക്കിലെ വയലാർ ഗ്രാമപഞ്ചായത്തിൽ പ്രവർത്തിച്ചിരുന്ന ഒളതല ക്ഷീരവ്യവസായ സഹകരണ സംഘം ക്ലിപ്തം നമ്പർ എ. 96 (ഡി), അമ്പലപ്പുഴ താലൂക്കിൽ ആര്യാട് ബ്ലോക്കിലെ മാരാരിക്കുളം തെക്ക് പഞ്ചായത്തിൽ പ്രവർത്തിച്ചിരുന്ന കലവൂർ ക്ഷീരവ്യവസായ സഹകരണ സംഘം ക്ലിപ്തം നമ്പർ എ. 19(ഡി) എന്നീ ക്ഷീര സംഘങ്ങൾ തുടർന്ന് പ്രവർത്തിപ്പിക്കാൻ യാതൊരു സാധ്യതയുമില്ലാ എന്ന് ഉത്തമ ബോധ്യമുള്ളതിനാൽ 1969-ലെ കേരള സഹകരണ നിയമത്തിലെ വകുപ്പ് 74 പ്രകാരം ടി സംഘത്തിന്റെ പ്രവർത്തനം സമാപ്തീകരിച്ചുകൊണ്ട് (രജിസ്ട്രേഷൻ റദ്ദ് ചെയ്തുകൊണ്ട്) ഇതിനാൽ ഉത്തരവാകുന്നു.

ക്ഷീരവികസന വകുപ്പ്
ഡെപ്യൂട്ടി ഡയറക്ടറുടെ (ഒപ്പ്)
കാര്യാലയം, ആലപ്പുഴ. ഡെപ്യൂട്ടി ഡയറക്ടർ.

കോട്ടയം ജില്ലാ ക്ഷീരവികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

(ഹാജർ : ശ്രീമതി അനികുമാരി, റ്റി. കെ., ഡെപ്യൂട്ടി ഡയറക്ടർ)
നമ്പർ ഡി-2039/2017. 2017 സെപ്റ്റംബർ 15.

വിഷയം:—ക്ഷീര വിക സന വകുപ്പ്—കോട്ടയം, വാഴൂർ ബ്ലോക്ക്—വാഴൂർ ക്ഷീരോൽപ്പാദക സഹകരണ സംഘം ക്ലിപ്തം നമ്പർ കെ. 4 (ഡി) ആപ്കോസ്—പുനരുജ്ജീവനം—ലികിഡേഷൻ നടപടികൾ അവസാനിപ്പിച്ചുകൊണ്ട് ഉത്തരവ് പുറപ്പെടുവിക്കുന്നു.

- പരാമർശം:**—(1) വാഴൂർ ബ്ലോക്ക് ക്ഷീരവികസന ആഫീസറുടെ 1-9-2007-ലെ നമ്പർ 175/2004 റിപ്പോർട്ട്.
(2) ഈ ഓഫീസിലെ 13-9-2007-ലെ ഇതേ നമ്പർ ഉത്തരവ്.
(3) ഈ ഓഫീസിലെ 11-7-2017-ലെ നമ്പർ സി. 2314/2017 ഉത്തരവ്.

ദീർഘനാളായി പ്രവർത്തനം നിലച്ചിരുന്ന കോട്ടയം ജില്ലയിലെ വാഴൂർ ബ്ലോക്കിലെ വാഴൂർ ക്ഷീരോൽപ്പാദക സഹകരണ സംഘം തുറന്ന് പ്രവർത്തിപ്പിക്കാൻ യാതൊരു സാധ്യതയുമില്ലെന്ന സൂചന (1) റിപ്പോർട്ടിന്റെ അടിസ്ഥാനത്തിൽ സമാപ്തീകരണമാണ് അഭികാമ്യമെന്ന്

കരുതി സംഘം സമാപ്തീകരിക്കുന്നതിനായി വാഴൂർ ബ്ലോക്ക് ക്ഷീരവികസന ഓഫീസറെ സൂചന (2) പ്രകാരം ലികിഡേറ്റർ ആയി നിയമിക്കുകയും അതനുസരിച്ചുള്ള നടപടികൾ തുടർന്നുവന്നിട്ടുള്ളതുകൊണ്ടുമാകുന്നു.

എന്നാൽ 2017 ജനുവരി മാസം പ്രദേശത്തെ കുറെ ക്ഷീര കർഷകർ ശ്രീ. ഈപ്പൻ വർഗ്ഗീസ്, പൊടിപ്പാറക്കൽ, പുളിക്കൽ കവലയുടെ നേതൃത്വത്തിൽ സംഘം തുറന്ന് പ്രവർത്തിപ്പിക്കുന്നതിന് തയ്യാറായി ബഹു. ഗവൺമെന്റിനെ സമീപിക്കുകയും തൽഫലമായി ടിയാന്റെ നേതൃത്വത്തിൽ ശ്രീ. സി. പി. ചെറിയാൻ, ചിറത്തേപറമ്പിൽ, വാഴൂർ, ശ്രീ. ജോബ് തോമസ്, ഇടത്തറ വീട്, പുളിക്കൽ കവല എന്നിവരടങ്ങുന്ന 3 അംഗ അഡ്മിനിസ്ട്രേറ്റീവ് കമ്മിറ്റിയെ സംഘം തുറന്നു പ്രവർത്തിപ്പിക്കുന്നതിനായി നിയമിച്ച് പരാമർശം (3) പ്രകാരം ഉത്തരവായിട്ടുള്ളതുകൊണ്ടുമാകുന്നു.

ഇപ്രകാരം 3 അംഗ അഡ്മിനിസ്ട്രേറ്റീവ് കമ്മിറ്റി സംഘത്തിന്റെ ഭരണ ചുമതലയേൽക്കുകയും 15-9-2017 മുതൽ സംഘം തുറന്നു പ്രവർത്തിച്ചുകൊണ്ടിരിക്കുകയുമാകുന്നു. ആകയാൽ സംഘത്തിൽ നിലനിൽക്കുന്ന ലികിഡേഷൻ നടപടി അവസാനിപ്പിക്കേണ്ടിയിരിക്കുന്നു.

ഉത്തരവ്

ഈ സാഹചര്യത്തിൽ വാഴൂർ ബ്ലോക്കിലെ വാഴൂർ ക്ഷീരോൽപ്പാദക സഹകരണ സംഘം ക്ലിപ്തം നമ്പർ കെ-4 (ഡി) ആപ്കോസിന്റെ ലികിഡേഷൻ നടപടി റദ്ദാക്കിക്കൊണ്ട് ഇതിനാൽ ഉത്തരവ് പുറപ്പെടുവിക്കുന്നു.

ലികിഡേറ്ററുടെ പക്കൽ സൂക്ഷിച്ചിരിക്കുന്ന സംഘത്തിന്റെ എല്ലാ പ്രമാണങ്ങളും ഈ ഓഫീസിൽ ഉടൻ തിരികെ ഏൽപ്പിക്കേണ്ടതാണ്.

ഈ ഉത്തരവിന് ഇന്നേ ദിവസം മുതൽ പ്രാബല്യമുണ്ടായിരിക്കുന്നതാണ്.

ക്ഷീരവികസന വകുപ്പ്
ഡെപ്യൂട്ടി ഡയറക്ടറുടെ കാര്യാലയം, (ഒപ്പ്)
കോട്ടയം, വാഴൂർ. ഡെപ്യൂട്ടി ഡയറക്ടർ.

REGISTRATION CERTIFICATE

I do hereby certify in exercise of the powers conferred on me under Section 7 of the Kerala Co-operative Societies Act, 1969 (Act 21 of 1969) that the following societies, the particulars which is furnished in the Categorical Statement is registered by me today as a Co-operative Society under the said Act, on the basis of limited liability and that the byelaws of the undermentioned societies are also hereby registered under the said section.

(1)

നമ്പർ സി-4046/2016. 2017 സെപ്റ്റംബർ 28.

തരംതിരിച്ചുള്ള പട്ടിക

1. സംഘത്തിന്റെ പേര്—പലേക്കോട് ക്ഷീരോല്പാദക സഹകരണ സംഘം ക്ലിപ്തം നമ്പർ എം. 298 (ഡി) ആപ്കോസ്
2. രജിസ്റ്റർ ചെയ്ത തീയതി—28-9-2017.

3. മേൽവിലാസം—പലേക്കോട് ക്ഷീരോല്പാദക സഹകരണ സംഘം ക്ലിപ്തം നമ്പർ എം. 298 (ഡി) ആപ്കോസ്.
4. പോസ്റ്റാഫീസ്—പലേക്കോട്.
5. താലൂക്ക്—തിരുർ.
6. ജില്ല—മലപ്പുറം
7. പ്രവർത്തന പരിധി—പ്രവർത്തന മേഖല—മൊറയൂർ പഞ്ചായത്തിലെ 1, 18 വാർഡുകളിൽ ഉൾപ്പെട്ട വടക്ക് കിഴക്ക് ഒഴിമണ്ണ ഗ്രാമപഞ്ചായത്തിലെ പുല്ലഞ്ചേരി, എക്കാപറമ്പ് പ്രദേശങ്ങൾ മൊറയൂർ പഞ്ചായത്തിലെ 2, 3 വാർഡുകൾ-വടക്ക് പടിഞ്ഞാറ് കൊണ്ടോട്ടി മുനിസിപ്പാലിറ്റിയിലെ തെക്കുമല, കുവളപ്പുറമ്പ് പ്രദേശങ്ങൾ, തെക്ക് പടിഞ്ഞാറ് കൊണ്ടോട്ടി മുൻസിപ്പാലിറ്റി, തെക്ക് കിഴക്ക് വെളുത്തോത്ത് കുവളപ്പുറമ്പ് റോഡ് അതിർത്തിക്കുള്ളിലെ പ്രദേശങ്ങൾ.
8. ബാധ്യത—അടച്ചുതീർത്ത ഓഹരിക്ക് തുല്യം
9. പ്രധാന ഉദ്ദേശങ്ങൾ—പാൽ സംഭരണവും വിതരണവും
10. അംഗീകൃത ഓഹരി മൂലധനം—` 1,00,000.
11. സംഘത്തിന് ആകെ വാങ്ങാവുന്ന കടം—വായ്പ കളുടെയും നിക്ഷേപങ്ങളുടെയും ആകെ തുക, ഓഹരി മൂലധനം, സഞ്ചിതമായ കരുതൽ ധനം, കെട്ടിടനിധി എന്നിവയുടെ തുകയിൽനിന്നും സഞ്ചിതമായ നഷ്ടങ്ങൾ കുറച്ചിട്ടുള്ള തുകയുടെ പത്തിരട്ടിയിൽ കവിയാൻ പാടുള്ളതല്ല.

(2)

നമ്പർ സി3/2016.

2017 ഒക്ടോബർ 5.

തരംതിരിച്ചുള്ള പട്ടിക

1. സംഘത്തിന്റെ പേര്—കരിങ്കല്ലത്താണി ക്ഷീരോല്പാദക സഹകരണ സംഘം ക്ലിപ്തം നമ്പർ എം. 299 (ഡി) ആപ്കോസ്.

2. രജിസ്റ്റർ ചെയ്ത തീയതി—5-10-2017.
3. മേൽവിലാസം—കരിങ്കല്ലത്താണി ക്ഷീരോല്പാദക സഹകരണ സംഘം ക്ലിപ്തം നമ്പർ എം. 299 (ഡി) ആപ്കോസ്.
4. പോസ്റ്റാഫീസ്—ഉള്ളൂണം.
5. താലൂക്ക്—തിരുരങ്ങാടി.
6. ജില്ല—മലപ്പുറം
7. പ്രവർത്തന പരിധി—പ്രവർത്തന മേഖല—പരപ്പനങ്ങാടി മുൻസിപ്പാലിറ്റിയിലെ 18, 19 വാർഡുകളിൽ ഉൾപ്പെട്ട കിഴക്ക് നടുലക്കണ്ടി റോഡ്, മീൻകുഴി റോഡ്, തെക്ക് കൊട്ടംതല നസിബ് നഗർ റോഡ്, പടിഞ്ഞാറ് മുരിക്കൽ റോഡ്, വടക്ക് മലപ്പുറം പരപ്പനങ്ങാടി റോഡ് എന്നീ അതിർത്തിക്കുള്ളിൽ വരുന്ന മുരിക്കൽ, എരണ്ടിപ്പെട്ടി, മീനേടം, കോക്കനട്ട് നഴ്സറി, പാലത്തിങ്ങൾ, നടുലക്കണ്ടി റോഡ്, മീൻകുഴി കോളനി, നസിബ് നഗർ, പുറ്റാട് തറ, വലിയപാടം നഗരയിൽ കറിയീൽ പ്രദേശങ്ങൾ.
8. ബാധ്യത—അടച്ചുതീർത്ത ഓഹരിക്ക് തുല്യം.
9. പ്രധാന ഉദ്ദേശങ്ങൾ—പാൽ സംഭരണവും വിതരണവും.
10. അംഗീകൃത ഓഹരി മൂലധനം—` 1,00,000.
11. സംഘത്തിന് ആകെ വാങ്ങാവുന്ന കടം—വായ്പ കളുടെയും നിക്ഷേപങ്ങളുടെയും ആകെ തുക, ഓഹരി മൂലധനം, സഞ്ചിതമായ കരുതൽ ധനം, കെട്ടിടനിധി എന്നിവയുടെ തുകയിൽനിന്നും സഞ്ചിതമായ നഷ്ടങ്ങൾ കുറച്ചിട്ടുള്ള തുകയുടെ പത്തിരട്ടിയിൽ കവിയാൻ പാടുള്ളതല്ല.

ക്ഷീര വികസന വകുപ്പ്
ഡെപ്യൂട്ടി ഡയറക്ടറുടെ
കാര്യാലയം, മലപ്പുറം.

(ഒപ്പ്)
ഡെപ്യൂട്ടി ഡയറക്ടർ.